

## राष्ट्रिय सूचना आयोग

प्रमुख सूचना आयुक्त कृष्णहरि बाँस्कोटा  
सूचना आयुक्त किरणकुमार पोखरेल  
सूचना आयुक्त यशोदादेवी तिमिसना

आदेश

मु.नं. २०३/०७३/७४

निर्णय नं. १४४

जिल्ला महोत्तरी, वनौली दनौली गा.वि.स.-५ घर भई हाल का. म. न. पा.-३५ निवासी शारदा भुषाल (भा)	१	} पुनरावेदक
<u>विरुद्ध</u>		
कार्यालय प्रमुख, गाउँ विकास समितिको कार्यालय, दल्चोकी, ललितपुर	१	} विपक्षी
सूचना अधिकारी, गाउँ विकास समितिको कार्यालय, दल्चोकी, ललितपुर	१	

विषय :- भाग बमोजिमको सूचना उपलब्ध गराउनु ।

जिल्ला महोत्तरी, वनौली दनौली गा.वि.स.-५ घर भई हाल का. म. न. पा.-३५ निवासी शारदा भुषाल (भा)ले गाउँ विकास समितिको कार्यालय, दल्चोकी, ललितपुर समक्ष तपसिल बमोजिमको सूचना माग गरेकोमा सूचना उपलब्ध नगराएकोले उपलब्ध गराई पाउँ भनी यस आयोग समक्ष मिति २०७३।०७।१२ मा पुनरावेदन गरेको ।

सूचनाको हकसम्बन्धी ऐन, २०६४ को दफा ३ को उपदफा (१) मा नेपाली नागरिकलाई सूचनाको हक हुने र सोही ऐनको दफा ३ को उपदफा (२) मा प्रत्येक नेपाली नागरिकलाई सार्वजनिक निकायमा रहेको सूचनामा पहुँच हुनेछ भन्ने व्यवस्था गरेको छ । ऐनको दफा ३ को उपदफा (३) ले केही सूचना प्रवाह गरिने छैन भन्ने व्यवस्था गरेको छ । तर पुनरावेदकले माग गरेको सूचना सूचनाको हकसम्बन्धी ऐन, २०६४ को दफा ३ को उपदफा (३) ले प्रवाह गरिने छैन भन्ने व्यवस्था भित्र पर्ने देखिदैन ।

अतः पुनरावेदकले माग गरेको तपसिलको सूचना पुनरावेदकलाई ७ (सात) दिन भित्र उपलब्ध गराउनु भनी गाउँ विकास समितिको कार्यालय, दल्चोकी, ललितपुरको कार्यालय प्रमुख र सूचना अधिकारीको नाममा यो आदेश जारी गरिएको छ । पुनरावेदकको पुनरावेदनको छायाँप्रति साथै राखी पठाउनु । यसको जानकारी पुनरावेदकलाई दिनु ।


तपसिल

दल्चोकी गा. वि. स. को आ. ब. ०७०/७१ देखि ०७१/७२ सम्मका निम्न बमोजिमको कागजातहरूका प्रमाणित प्रतिलिपि ।


१. दल्चोकी गा. वि. स. परिषदको निर्णयको प्रमाणित प्रतिलिपि ।

दलचोकी गा. वि. स. को वार्षिक प्रगति प्रतिवेदन तथा वार्षिक लेखा परीक्षण प्रतिवेदन र वार्षिक लेखा परीक्षण प्रतिवेदनको प्रमाणित प्रतिलिपि ।


३. दलचोकी गा. वि. स. को प्रत्येक योजनाको गा. वि. स. तथा जि. वि. स. को अनुसूची ३ नियम २७ उपनियम (२) नियम १३७ को उपनियम (२) र नियम २०० को उपनियम (२) सँग सम्बन्धित स्थानीय तिकाय र उपभोक्ता समुदायमा आधारित संस्था, गैह्र सरकारी संस्था बीच गरिएका सम्झौताहरूको प्रमाणित प्रतिलिपि ।
४. दलचोकी गा. वि. स. को प्रत्येक योजनाहरूको आम्दानी, खर्च, कार्यप्रगति एवं विभिन्न किस्ता माग गर्नका लागि उपभोक्ता समितिहरूसँग भएका छलफल तथा निर्णयका माइन्टको प्रमाणित प्रतिलिपि ।
५. दलचोकी गा. वि. स. को प्रत्येक योजनाहरूको उपभोक्ता समितिलाई दिएको काम सम्बन्धमा स्थानीय स्थायत्त शासन ऐन, २०५५ र नियमावली, २०५६ तथा कार्यविधि बमोजिम समयमा काम सम्पन्न भएको, म्याद थप भएको, पेशकी फछ्यौट भएको, मुल्याङ्कन एवं जाँच पास, फरफारक भएको प्रमाणको विवरणको प्रतिलिपि ।
६. दलचोकी गा. वि. स. वाट सामाजिक सुरक्षा भत्ता पाउने व्यक्तिहरूले आ. व. ०७०/७१ देखि ०७१/७२ मा उक्त भत्ता बुझिलिएको प्रमाणको प्रतिलिपि ।

  
(यशोदादेवी तिम्सिना)

सूचना आयुक्त

  
(किरणकुमार पोखरेल)

सूचना आयुक्त

  
(कृष्णहरि बाँस्कोटा)

प्रमुख सूचना आयुक्त

ईति सम्वत् २०७३ साल मंसिर ५ गते रोजै १ शुभम् ।